
ShriJagadamba-Gitika

श्रीजगदंबा-गीतिका

Document Information



Text title : Jagadamba-Gitika

File name : jagadambAgItikA.itx

Category : devii, sanskritgeet, hkmeher

Location : doc_devii

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Svasti-Kavitanjalih (Sanskrit Gitikavya)

Acknowledge-Permission: Dr. Harekrishna Meher

Latest update : October 29, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 29, 2023

sanskritdocuments.org



ಶ್ರೀಜಗದಂಬಾ-ಗೀತಿಕಾ



ಜಯ ಜಗದಂಬಾ ನಮೋಽಸ್ತು ತೇ,
ದುರ್ಗತಿ-ನಾಶಿನಿ ! ಭರ್ಗ-ವಿಲಾಸಿನಿ !
ಮಹೇಶ್ವರೀ ತ್ವಂ ವಿಶ್ವನುತೇ !
ಜಯ ಜಗದಂಬಾ ನಮೋಽಸ್ತು ತೇ .. (ಧ್ರುವಂ)..
ತ್ವಮಪರ್ಣಾ ಕವಿ- ವರ್ಣಿತ-ಸುಗುಣಾ
ಪೂರ್ಣವಿಭಾಸಿತ-ವರ್ಣಮಯೀ,
ಧರಾ-ಸುಧಾರಿಣಿ ! ಕಲಿವಿಷ-ವಾರಿಣಿ !
ಕಲ್ಮಷ-ಹಾರಿಣಿ ! ಹಿರಣ್ಮಯೀ .
ತ್ವಂ ಮಹಿಷಾಸುರ-ವಿಮರ್ದಿನೀ,
ಮೃಗೇಂದ್ರ-ವಾಹಿನಿ ! ತವಾನುಕಂಪಾ
ಪುಣ್ಯ-ಸಂಪದಾ-ಪ್ರದಾಯಿನೀ .
ತ್ರಿಶೂಲಧಾರಿಣಿ ! ಶೈಲನುತೇ !
ಜಯ ಜಗದಂಬಾ ನಮೋಽಸ್ತು ತೇ .. 1..
ಜನಾರ್ತ್ರಿ-ಹರಣೇ ಪ್ರವರ್ತನೇ ತ್ವಂ
ಮತ್ತ್ಯಮಂಡಲೇ ಸುಕೀರ್ತಿತಾ,
ಶುಂಭನಿಪಾತಿನಿ ! ನಿಶುಂಭ-ಘಾತಿನಿ !
ಶಾಕಂಭರಿ ಹೇ ! ಶಂಭುರತಾ .
ಹರ ಸಂತ್ರಾಸಂ ದೈತ್ಯದಲಂ,
ಏಹಿ ಶರಣ್ಯಾ ದೇಹಿ ವರೇಣ್ಯಾ
ರಣ-ರುದ್ರಾಣೀ ಹಾರ್ದ-ಬಲಂ .
ಹೃತ-ಖಲ-ದಂಭಾ ಲೋಕಹಿತೇ,
ಜಯ ಜಗದಂಬಾ ನಮೋಽಸ್ತು ತೇ .. 2..
ಅಯಿ ಗಂಗಾಧರ- ಸಂಗಿನಿ ! ಮಂಗಲ-
ದಾಯಿನಿ ! ಶುಭಾಂಗಿ ! ಮಹಾಬಲೇ !
ಕ್ಷಮೋ ನು ಕೋ ವಾ ಗಾತುಮನಂತಂ
ಮಹಿಮಾನಂ ತೇ ಮಹೀತಲೇ .

ತ್ವಮಭಯದಾತ್ರೀ ದಯಾವತೀ,
ಭಕ್ತಿಮಯೀ ತ್ವಂ ಶಕ್ತಿಮಯೀ ತ್ವಂ
ರಕ್ತಿಮ-ಕುಸುಮೇ ಪ್ರೀತಿಮತೀ .
ವರದ-ಕರಸ್ತೇ ಶಂ ತನುತೇ,
ಜಯ ಜಗದಂಬಾ ನಮೋಽಸ್ತು ತೇ .. 3..
ಸುಚಿಂತನಂ ತೇ ಕೃಂತತು ನಿಯತಂ
ಧ್ವಾಂತ-ಸಂತತಿಂ ಸ್ವಾಂತಗತಾಂ,
ಹರ ಸಂತಾಪಂ ಪ್ರವಿತರ ಶಾಂತಿಂ
ಪರಮಾನಂದಂ ಸುಂದರತಾಂ .
ದುರ್ಗೇ ! ರಚನಾ-ಸುಚರ್ಚಿತೇ !
ಅಘ-ಭಯ-ಸರ್ವಂ ದಿವ್ಯ-ರಶ್ಮಿಭಿ-
ಭಸ್ಮೀಕುರು ಹೇ ಶುಭಸ್ಮಿತೇ !
ಮಾತ-ನಿಖಿಲೈ-ಭುವಿ ಸ್ತುತೇ !
ಜಯ ಜಗದಂಬಾ ನಮೋಽಸ್ತು ತೇ .. 4..
ಜಗದ್ಧಿತಾರ್ಥಂ ಹೃದಿ ಸದ್ಬುದ್ಧಿಃ
ಶ್ರದ್ಧಾಸಹಿತಾ ಪ್ರವರ್ಧತಾಂ,
ವಿಶ್ವಬಂಧುತಾ- ಸುಗಂಧಯುಕ್ತಾ
ವಸುಂಧರೇಯಂ ವಿರಾಜತಾಂ .
ಸದ್ಭಾವನಯಾ ಪರಿಪ್ಲುತಾ,
ಅವನೀ ತಾವಕ- ಪಾವನ-ಕೃಪಯಾ
ಪ್ರಸರತು ರಮ್ಯಾ ಪ್ರೇಮಯುತಾ .
ಪರ್ಯಾವರಣೇ ಪರಿಷ್ಕೃತೇ,
ಜಯ ಜಗದಂಬಾ ನಮೋಽಸ್ತು ತೇ .. 5..
- ಗೀತಿ-ರಚನಾ : ಡಾೆ ಹರೇಕೃಷ್ಣ-ಮೇಹೇರಃ
(ನವ್ಯಚ್ಛಂದಸಾ ವಿರಚಿತಾ ಇಯಂ ಗೀತಿಕಾ)

Copyright Dr.Harekrishna Meher

—
ShriJagadamba-Gītika

pdf was typeset on October 29, 2023

—

Please send corrections to sanskrit@cheerful.com

